

చిత్రవాణి

ఖండకావ్యము

ప్రథమ భాగము



గ్రంథకర్త:

పెన్నెత్తు రాజు రాజు.

చోడవరము.

1950

•

ప్రథమ ముద్రణము 1000 కాపీలు - 1950.

రాయల ముద్రణాలయము, తణుకు.

•

ప్రస్తావన

ఈ గ్రంథమును రచించినవారు ఆంధ్రక్షత్రియ వంశ సంభూతులు పెన్నెళ్ళ వేంకట సరళింహరాజుగారి కుమారులు రాజంరాజుగారు. వీరి నివాసము తాడేపల్లిగూడెం తాలూకా లోగల చోడవర గ్రామము. వీరు పిన్న వయస్సున ఎలిమెంటరీ పాఠశాలలో కొలది శిక్షణపొంది తదుపరి వ్యవసాయమునఁ గృషిచేయుచు యీ గ్రంథమును రచియింప గలిగిరి. పూర్వ వాసనా బలమున వీరికి కవిత్వ ధోరణి యున్నది. వీరెన్న డును నెట్టి గురు శుశ్రూషయు నొనర్చి యుండలేదు. కేవలము సరస్వతీ కటాక్షమే! వీరి మృదు మధుర కవితా ధోరణికి బీజము!

ప్రశాంత వర్తనము, పెద్దల యెడ విసయగరిమము మున్నగు సద్గుణములు వీరికిఁ బిన్ననాటఁ దమ విద్యాభ్యాస కాలమున తణుకు సమీపమందున్న వడ్లూరు గ్రామమున మాతామహ గేహమున నున్నప్పుడే అశిక్షితముగా నల వడినవి.

కొలది కాలము క్రిందనే వీరికిని నాకును దొట్టదొలి పరిచయము ఏలూరున మా మిత్రులు కాలేజీ పండితులునగు శ్రీయుత గరికపాటి మల్లావధానిగారి యింటఁ గలిగినది.

వీరు నిరంతరము వ్యవసాయ కృషియందే నిమగ్నులై విశ్రాంతి లభించినపుడెల్ల ఖండ ఖండములుగాఁ గవిత్వమును వ్రాయుచువచ్చి తుదకు “చిత్రవాణి” యను పేరుతో నేటికీ ఖండకావ్యమునుఁ బ్రచురింప గలిగిరి.

వీరికిది ప్రారంభదశయే యైననూ యిందు గల కవిత్వము ప్రసన్నతాగుణము గలిగి మృదువై! శ్రోతలకు సంశ్రవణానక్తి గలిగించు చున్నది. వివిధ విషయములను గూర్చి వీరు చర్చించి యుండుటయు బ్రశంస నీయమైయున్నది. యీగ్రంథమునుఁ జక్కగఁ బరిశీలించినచో పై విషయములు పాఠకులకు విశదములు కాక మానవు.

ఇందలి మాధుర్య గుణములు తెలుపుటకు యీగ్రంథమే! సాక్షియైయుండ నేను మఱల “యిట్టిది” అని వాఙ్మనుట కేవలము అనవసరము.

అక్షరాస్యుల తోడ నెట్టి సాంగత్యమును కలిగించు కొనుటకు వీలుగాని మారుమూల ప్రదేశమందు నివసింపుచు యెట్టి గురు సేనలు లేక యిట్టి మధురమైన కబ్బము చెప్పనేర్పినందులకు వీరు మిక్కిలి ప్రశంసా పాత్రులు. అసూయాదూర్వులైన పండితుల కీవిషయము వేఱ వివరింపఁ బనిలేదు.

ఈ యువక కవిండుఁడు ముందు ముందు యింకనూ మనోజ్ఞములైన గ్రంథములను రచించి లోక విఖ్యాతిఁ

బడయ గలుగునని నాసంపూర్ణ విశ్వాసము. పరాత్పరుడీ విషయమున నీ కవికి దోడ్పడి చిరాయురుత్సాహములు ప్రసాదించుగాక.

పాండువ్వ గ్రామాధికారులు క్షత్రియకుల భూషణులు సముదార చరిత్రులు నగు శ్రీయుత వేగేశన కనకదుర్గ వేంకట సత్యనారాయణ రాజుగారీ గ్రంథమును అంకితమును బొంది యుండిరి. ఇట్టి యువక కవులకు ప్రోత్సాహము నొసంగి మహోన్నత స్థితికి తెచ్చుటకు బూనుకొన్న శ్రీయుత కనక రాజుగారు పండిత కవి వరేణ్యాది రసజ్ఞ శిఖామణులకు శ్లాఘాపాత్రులగు చున్నారు. వీరికిఁగూడ పరమేశ్వరుఁడు దీర్ఘాయురారోగ్యైశ్వర్యము లిచ్చి కాపాడుగాక.

తాడేపల్లిగూడెం. } యిట్లు,
 డి 3-11-1949 } కవిరత్న, అవధాని పంచానన,
 కా క ర్ల కొ ం డ ల రా వు.
 “శ తా వ ధా ని”

విషయసూచిక.



పుట.

అంకితము	
కృతి పతిప్రశంస	
పామరుడను	
ఆంధ్రమాత	1
భరతమాత	2
తుమ్మెద	4
చందమామ	7
కవి	8
స్వప్నము	11
తెనుఁగు రాజులు	15
నేతాజీ	17
కృషీవలుఁడు	19
అశృతర్పణము	21
కోకిల	25
కూలి	36
పల్లెటూరు	38
బాపూజీ పూజాపుష్పములు	40
అరుణోదయము	48

	పుట.
మూల	49
ఢిల్లీపురి	51
కాటకము	53
ఆశీర్వాచనము	56
శిల్పి-జాతీప్రతిమ	58



ప్రతిభ:

(శీయత వేగన కనకదుర్గ వేంకటసత్యనారాయణరాజుగారు

అంకితము.

శ్రీసతి! సర్వదా ప్రమద
చిత్తముతో చరణంబులొత్త, నా
భీనరసీరుహంబున, న
వేలముగానినదింప, భృంగముల్
వాసవనారదాది సుర
వద్యులుతన్ వినుతింపనొప్పు, నా
భాసురమూర్తి! నాదుకృతి
భర్తాకొనంగుత, భాగ్య కీర్తులన్.

1

నవరస నవ్యభావములు
నల్దిశలన్ వెనజిమ్ముమేటి న
త్కవుల కలాలలో మెలగి,
ధన్యత గాంచినపుణ్యమూర్తి, ని
న్నవిరళ! భోగభాగ్యముల
హాయిగ! దన్నుచునుండనిక, నో
కవనకుమారికా! భువి న
ఖండయశంబు గడింపు బేర్చితో!

2

మేదురకీర్తి! భాసురుడ
మేయగుణుండు, విధేయవర్తనా
హ్లాదకరుండు, స్తోత్రవచ
నావళికిన్ విముఖుండు నిత్యసత్యసం

వాదియు, కార్యశూరుడు, సు

వంశసముద్భవు డేరు వేడిసన్

గాదనుమాటలేని, కన

కక్షితిపాలుని సాటియే యొరుల్.

3

సవతులు గలరని-లవమును

సవయక ప్రాణేశుమనమునన్ నిత్యము దం

బిపురొత్తగ సేవింపుచు,

బ్రవిమల విఖ్యాతిరమను బడయుము తనయా!

4

ఇది మత్స్యతి కన్యామణి

చెదరని చిత్తమున నేడు చేరివరించెన్

హృదయంబిచ్చి గ్రహింపుమ

మదిమెచ్చులు గొంచు, కనక మహివరయింకన్.

5

కృ తి ప తి ప్ర శం స.

శ్రీలకావాసమును బుధాశ్రితము నగుచు
క్షాతలించొల్పు పాండువ్వ గ్రామ మొండు
అందు వాశిష్టగోత్రాబ్ధియందు బాడమి
ఘనతకెక్కిను మహిత వేంకటచృపుండు.

1

కలిత! వేగేశన క్షత్రియాస్వయాః వాఢి!
బొంగించి యలరిన, పూర్ణవిధుడు!

పరిపంథియూగంబు, వెరగంద గంభీర

వర్తనన్ మెలగినభద్రమూర్తి!

దీనరక్షణకునై తెగియెంతధనమైన

వెచ్చింపజంకని, పృథులదాత!

కష్టించు కృషికసంఘక్షేపమును గాంచి

కరుణను వర్షించు కల్పతరువు

సమ్ముఖముననెట్టి, చతురుడైనను నోరు

కదుప వెరపుగొను, సఖిండవక్త

సాటిరాజులెల్ల సీటువీడి నుతింప

మనియె వేంకటాఖ్య మహివిభుండు.

2

భావజ సముడగు సవ్విభు

దేవేరులు.మువ్వరమిత తేజముగల రా

జీవదళ నేత్రలెప్పుడు

సేవింపగ, మనియె సతడు చెదరని సిరులన్.

3

ఆద్య సుదతి సుబ్బమాంబయు మూడవ
యతివ దనరు రాజమాంబ యనగ
వారిమధ్య వెలసె వనజాక్షి “శ్రీలక్ష్మి
నరసమాంబ” బుధజనాళి! మాగడ.

ఆభవ్యచరిత! కీర్త్యారామమున కెంపు
నిగ్గు చల్లు గులాబి! మొగ్గయనగ

ఆధన్యరాలి! నిత్యామోద జలధిలో
శోభిల్లుచున్న కాస్తుభ! మనంగ
ఆతల్లిప్రాజ్ఞని నాజ్ఞించుకొని నిల్వ
పోసిన తపనీయ రాసి యనగ

ఆకంజదళనేత్ర! యనుపమ వాత్సల్య
సురవీధి వెలుగొందు మెఱుపనంగ

శిధిలమెరుగని మన తెన్ను జ్ఞేత్రమందు
కాలజలదంబు తన యశశ్రీలు! గురియ
ఘనతకెక్కిను వేంకట కనకదుర్గ

సత్యనారాయణాఖ్య సుత్రాత్రవరుడు!

తృప్తిచె! పాంధు లుత్తమతోయమును గోల
కాసారములు! పెక్కు భాసురముగ

కట్టించె తనయూర కన్నీరువిడు జీర్ణ
దేవాలయము భక్తి తేట పడగ

ఆర్జించె వెలపోసి దౌర్జన్య రహితుడై
కలిగొట్ల యష్టేటఖండసిరుల

ఇచ్చెను పదివేల నీవి వెల్లడికాగ

పూజితంబైన కాలేజి కొఱకు

కళలఁ గులికించి నుకవుల గౌరవించి

4 పోషణము చేసె మృదుతర భాషణముల

దీనజన బాంధవుండనఁ దేజరిల్లి!

ఘనతఁకెక్కెను వేంకట కనకరాజు.

6

వాసిగాంచిన తెన్ను భాషామనీషుల!

కవితాబ్ధిలో! జల కంబులాడి

కమనీయమై మ్రోళ్ళు కరగించు గాయక

కంఠమాధుర్య! శుల్కమును బొంది

అతిమనోహరములై యలరారు సద్భావ!

వికశిత పుష్పమాలికలు! దాల్చి

సూరి బృందారకస్తూయ మానంబైన

లాలిత్యమయ- దుకూలము ధరించి

విడువ కనిశంబు మీరమ్య! బేళ్ళ! మందు

5 గ్రాలుచుండిన సద్యశ! శ్రీలలామ!

నిష్కళంకమ్ముగా ధాతి నెగడు గాక

భవ్య గుణసాంధ్ర! కనక భూపాలచంద్ర!

7

పా మ రు డ.

ఏ విధమైన శాస్త్రము- లా

కింతఁ బఠింపని కర్షకుండ, ధా

త్రీవలయమ్ము నందు నిజ

తేజమునించిన కృష్ణరాయలే

దేవుని సత్కృపన్ తెనుగు

దేశమనంత యశోభి! దేల్చె, నా

శ్రీవిభు! సత్ప్రసాదమునఁ

జెప్పగ నేర్చితి కబ్బమిమ్మెయిన్.

వాసినిగన్న గొప్ప కవి

వయ్యల జేరక, యే స్వయం కృషిం

జేసి, కవిత్వ వారనిధి!

జేరెడి కబ్బపుటేళ్ళ నీదు నా

యాసము లెక్క జేయక శ్రీ

తావన తత్పరయై యెనంగు వా

ణీ నతి, పాద పద్మముల


నేను స్మృశింప దలంచితిన్ మదిన్.

శ్రీ రమణీ! నివాస మయి

చెన్నైసలారెడి రత్నగర్భయై

నీరజజన్ము రాణి! కృప

నెంతొగడించిన ధీవిశాలయై



॥ ॐ नमो भगवते वासुदेवाय ॥
ॐ नमो भगवते वासुदेवाय ॥

శూరుల కాటపట్టనగ

శోభిలు! నాశ్రిత కల్పవల్లి! మా
భారత! మాతగొల్తు, నతి

భక్తిసతంబు కృతజ్ఞ బుద్ధినై!

3

చిత్రవాణి

ఆంధ్రమాత.

ఏ సాధ్య! “నన్నయ” హృత్సరోజమునుండి

పననించె గౌతమీ! యిసుకమీద

ఏతల్లి! దీనయై “పోత నార్యుని” యింట

కన్నీరు విడచె దుఃఖంబు మీర

ఏనాతి! సత్కృపన్ “శ్రీనాథుడానాడు”

కంచు ధక్కలగుండె చించ గలిగె

ఏముద్దరాలు! మాసీమలో “పెద్దన”

కలమున నవసుధన్ జిలికి మెఱసె

ఏ గుహవాణి! బిడ్డల కేబదారు

అక్షరంబుల శోభతో! శిక్ష గఱపు

నట్టి! తైలోక్య పూజ్య! ఓ “ఆంధ్రమాత”!

కొనుమ నీకిదె నాడు వందన శతంబు !

1

వేగిరాజుల యశోవీధులన్ తొలుదొల్త

తొలకరించిన నూత్న జలజగంధి!

వీరభద్రారెడ్డి విద్య తృభాస్థుల్

ప్రేమదాబ్ధి ముంచిన విమల చరిత!

కృష్ణరాయని లనద్దేశాంతరంబుల

స్వేచ్ఛమై బెరిగిన మృగవిలోక!

మనుమసిద్ధి నృపాలు వననికుంజములందు

మురిసిన యందాల మెఱపుఁ దీవ!

నాల్గుకోటుల బిడ్డలనారతంబు

కొలుచు చుండగ లేశము న్వేలితిలేక

ఆపదలు బాపిబోచు ఓ “ఆంధ్రమాత”

కొనుమ నీకిదె నాదు వందనశతంబు.

2

భ ర త మా త.

సచ్చరిత్రనుమించు సగరమన్వాదుతా

సృపవరేణ్యులగన్న నెలతమిన్న!

సత్యసంధుండు నాదిత్యవంశ్యుండైన

త్రైశంఖుగాంచిన తలిరుబోడి!

రఘురాముఘనపాద రాజీవ భూరజో

పుంజంబుసోకిన, పూజ్యురాలు!

వ్యాసాదిసన్మనివరుల పూజాబ్ధిలో

మునిగి తేలినమేటి యనఘచరిత!

చెలగి! భాగీరథీ! సింధు! సలిలమందు

జలకమాడుచు ముదమందు లలిత దేహ!

భారతీయుల నట్టింట పారిజాత!
తరువునై యొప్పుచుండు మా “భరతమాత”.

1

శతకోటివహుడైన ధృతిడయ్య పోరాడు
కటకువీరులగన్న సరసిజాక్షి!
సారెసారెకు సుధాధారలుగురించు
కవికుమారులగన్న భవవిదూర!

మాతృభూమికి మై నమర్పింపవెఱువని
వీరకాంతలగన్న వెలదిమిన్న!

మునిగిన దేవత్యము నొసంగజాలిన
తీర్థాలవెలిగెడి ధీవిశాల

కోట్లకొలదిగ బిడ్డలు కుక్షినిముడ
లోకమాతలకెంతయో లోటుఁజూపి

ప్రమదవారాళి ఊర్ములపై నటించు
ప్రధిత సాభాగ్యదేవి మా భరతమాత!

2

సిరముగా, నీదుపెందురుముపై కుముదపు
ధి మాలగానమర హిమాలయాద్ర!

బాలచంద్రుని! నోటుపఱచు నీఫాలాన
తిలకంబుగా ఢిల్లీ తేజరిల్ల

తనువైన నీమధ్యతలమందు వ్రజాల
కమరుగా నమర న క్షౌతమియును

లరయ పల్లవకాంతి నపహసించెడి పాద
పంకజ వీధియై లంకయమర

మహితకాంచన రత్నసంపదలు మెఱయ
ఖనిజమయ లక్ష్మీ! విపులశోభను ఘటింప
నిరతసాభాగ్యదేవివై! వరలునీకు
ప్రణతిగావింతు సర్వదా! భరతమాత!

3

తుమ్మెద.

చంటితనంబున నీవా
తుంటరి ముక్కంటి వైరితో! చెలిమిని, ని
ట్లుంటివి లేకుండిన, నీ
కంటెను, గాయకుడు జగతిగలడే భృంగా?

1

సరిగమారులైన సప్తస్వరమ్ములు
చెప్పుకొంటివెచట చిన్ననాడు
నిపుణమతులుమెచ్చు నీ రాగజలధిలో
తనువు పులకరించె వనవిహారి.

2

నగముగవిచ్చు నవ్యసుమ
సారముగ్రోలి! ప్రహృష్ట చిత్తవై
వగవను మాటలేక మధుపా!

మునుపెచ్చటఁ జెప్పుకొంటి నీ
జిగిబిగి! ముద్దుపాటలు, ర
చించిన సత్కవులెవ్వరోకదా!

సగవులుకాదు నాపలుకు

నమ్ముము స్వాగతమంది పొమ్మిదే!

3

గాలికిఁ దూగుచు న్నిగుల

కంటికి విందొనరించు, పూవు మా

లానికి కాన్పువేళ తగు

లాలనఁ జేసెడి మంత్రసానివై!

జాలివహించి వచ్చితివే!

చాలును నీదయ పల్కనేల, యీ

మేలున కిల్లు దోచుటలు

మెప్పుగునే తలపోయ భృంగమా!

4

మునుపొకనాఁడు గోవికలు

మోహముచే! నల కృష్ణదేవు! పై

కినుకవహించి యుద్ధవుని

క్రేవను గృమ్మరుచున్న నీ చరి

త్రను, గడుదూరు వ్యాజమున

దద్దయు డెందముదాకబల్కు చొ

ప్పును, వినఁగొతుకంబు మది

బొంగదొడంగె నిదేమి! భృంగమా!

5

ఆమొగలాయితాజి! నడ

యాడెడి జాజి గులాబితోటలో!

యామున! వీచికావళుల

యండను ఘుం ఘుమ రావముల్ లయ

ల్లా, మధురంపు గానరస

కాండను నేర్చితివేమొ, నేడు మా
భూములు చూడనచ్చితివె

పో, దరమే యిక నీకు భృంగమా ?

కాంచనమాల రామతిల

కమ్మునుగాన కళాప్రవీణలే
నంచు వచింతురండలియ

దార్థముఁజూచి యెఱింగితిన్ నిజ
మైచఁ దదీయ గాత్రము లొ

కించుక యశావన మేగినంతనే
దించుకపోవు నిట్టివగదే ?

మధువంబ! మనుష్యు గానముల్.

సమ్మకు నెచ్చలీ! కపట

నాటకముల్ విరచించు ధారుణిన్
బమ్మయె మోసపోవును, కృ

పారసమన్నది కానరాద, దే
తమ్ములు నేడు నీకిట వెతల్

ఘటియింప ముడుంగజొచ్చె, నో
తుమ్మెద? ప్రొద్దు గృంకెడిని
దూరకుమందుఁ బ్రమాదమయ్యెడున్.

క్రమమున నీవు మాధవుని !

గానముఁజేయుచు శేషశయ్యపై

రమణినిఁగూడి కేళిమెయి

రాజులు నాతని బొడ్డుతమ్మిలో
ఘుమఘుమలాడు! తేనెలనుఁ

గ్రోలెదె? నీకిదె వందనంబు, ఓ
సుమరసభోజి? నాకు మధు

సూదనుఁజేరెడి త్రోవజూపవా!

9

చందమామ.

మున్నీరుతనచెక్కు ముద్దాడ, మబ్బులో

వద్దువద్దనిడాగు ముద్దుబాల!

ఇలకు వచ్చిననాఁడె తలయెక్కి శంభున

కామోద మొనగూర్చు నట్టిబుడుతు!

గగనవీధినిదాటి కనుతెప్ప పాటులో

పడమటిగిరిడాగు దుడుకుశిశువు!

జననమొదిన దాది చక్రవాకపు జంట!

విడగొట్టునొక నింతవేటగాడు

కానరాడు మొన్నగగన కామినియింట

నిన్న నేఁడొ చేరె కన్నగాడు

వీని తిందురెపుడొ వేలుపు లెఱుగండు

క్షయదినాలమాట చందమామ!

విద్యనేర్పిన గురువెలది! నెత్తుకపోయి

అపవాదు చెందియు నలరుఘనుడు!

నిజము వక్కాణించి నెరి విధుంతుదుతోడ

వైరంబుగొన భయంపడనిమేటి!

జారినీ! జనితాత్మజన్ము! నన్వయకర్త

గాఁ జేయవెఱువని గట్టిజోదు

యిరువదార్దురు భార్యలేడ్వ రోహిణిగూడి

శాపంబు సైచిన చతురబుద్ధి!

విరహిజనములఁ బీడించు కఱకువాడు

జారచోరుల వెరపించు సాహసికుడు

నరసిజమ్ముల ముడిగించి మురియు మేటి

నిందకోర్చెడు బలుదంట చందమామ!

క వి.

అంతు తెలియని యీశ్వస్థియందు నిలచి

కాలపురుషుడు విసరు బొంగరముమీద

సామునెరపెడి గంభీర చతురమతివి

తవయెరుంగ వొకప్పుడో కవివరేణ్య!

ఆలమునందు, ప్రాణధన

మర్పణఁజేసి, స్వదేశమాత! కై

కూలిన వీర సోదరుల

కుక్షిని శాంతిరమన్ ఘటించగా
జాలిన, తావకీన విల

సద్రచనాభర మాధురీస్రవం
తీ, లహరీ! పరంపరల

దేలగ నేరుతురెట్లు? సోమరుక్.

2

లలితంపు రసశబ్ద జలరాశి పొంగార

రాజిల్లు! నాద్విజరాజు! వీవు
నకలశాసన శాస్త్ర సముదయంబు లిఖించి
మహిని శాసించు సామ్రాట్టు! వీవు
రమణీయై కావ్యకుంజముల గృమ్మరుచు గీ
తముఁ బాడిరంజించు భ్రమర! మీవు
కమనీయలనదలంకారామ్ర శాఖపై

రుతమొనర్చెడి పరభృతము నీవు
కలికి నుడి కారమును దెల్పు చిలుక వీవు
త్యాగివై ప్రకృతినిగొల్చు యోగి వీవు
చావెటుంగని సత్కావ్య జగతికెల్ల
పుడమితేడవు కవివరా! పుణ్యతనుడ!

3

కీకన సంతాన కీలాల వాహినీ

సంగతాభీలాజి! రంగమైన
తరులైన! గిరులైన! సరిదుత్కరములైన
ప్రకట బాడబళిఖిజ్వాలలైన

అతిభయంకరములౌ నశనిపాతములైన

కంపప్రదక్షోణికంపమైన

స్ఫురితమదాంచిత ద్విరదమండలమైన

భయదకంఠీరవ ప్రకరమైన

నీ నిరంకుశ మృదులేఖినీ వరమ్ము

లెక్కిడక జొచ్చి యారసి నిక్కువమును

బట్టి వెదజల్లు నీయశః పరిమళముల

సాటియున్నదె? నీదు వాగ్ధాటికెందు !

భూరి! భారతవర్ష! సారస్వతంబులొ

శ్రీకారమేనాడు చెక్కినావొ!

ప్రభువరార్పితములౌ రత్నాలరాశితో

దొలి నెంతగా తులఁదూఁగినావొ !

మండుటెండకు మాడి మహి దున్న కష్టజీ

వులపాట్ల నెంతగా దెలిసినావొ!

భారతస్వాతంత్ర్య భద్రలబ్ధికి మగ్గి

జాతీయకథనెంత చాటినావొ!

పద్మసంభవు నిల్లాలి! భవ్యకృపకు

భాజనమనై యసామాన్య భంగి మెఱయ

నేర్చితివి యెవ్వరెన్నంగ నేర్తురయ్య

యనుపమంబైన నీ దివ్య ప్రాజ్ఞహస్సు !

స్వప్నము.

వదనము వాడె తమ్మికదె

వచ్చె వికాసము కైరవాళికిన్
చెదరిన వక్త్రోభ మెయిఁ
జేడ్పడు ప్రాక్కకు భాంగనామణి!

హృదయము పల్లవించె, దివి
నెంతయు ముట్టిన చీకటిం గరం
బదలిచి, నెట్టె రాజు ! ధవ
భాంశుల నంబరవీధి జల్లుచున్.

1

భోజనముచేసి వెన్నెల రోజురేయి
కలువలంజీరు పిల్లగాలులకు నులికి
తనువు పులకింప హాయిగా వినుచునుంటి
తమ్ముడెరిగించు ప్రేమ చూతమ్ము కథను.

2

కాలజీమూత! సంఘాతడోలులఁ బండి
ప్రాగ్గాథలన్ బ్రేమ పలుకుకొనుచు
శశిమండలమున జ్యోత్స్నా పానమొనరించు
లేడితో ముచ్చట లాడుకొనుచు
కలమయూర మరాళముల నొప్పు నీహార
శైలసీమ, పఞ్చారు సలుపుకొనుచు

మిన్నేటి మువ్వంపు తిన్నెలందు వియచ్చ
 రాంగనాన్నేహంబు లందుకొనుచు
 పరగ చుక్కలచెండతో బంతులాడి
 కడకుఁ జచ్చి సురత్వంబుగనిన మిథున
 చరితమాలింప తెప్పలు బరువుదోచె
 నిద్దరమ్మకు నేనన్న ముద్దుసుండి !

3

ఏమనిచెప్పనేర్తు మహి
 నెంతయు నొక్కట మింగజాలు బల్
 భూముకు నిద్రనన్నలమ
 పొర్లక మూలకయల్లె నన్ను నే
 నే మరువంగ గాంచి నిదు
 రింపుచు గుట్టిడుచున్న యంత నా
 సోమరిపోతు డెందమునఁ

జాడబడెన్ గలయో! యదార్థమో !

4

పాటలకాంతులీను ముఖ
 పద్మము, పూర్ణశశాంకు తేజమున్
 గీటడగించు లేనగవు
 కేరుచు ద్రిమ్మరు తేంట్ల కెంతయు
 నోటమిగూర్చు వేణియును
 నొప్పెడి సారసనేత్ర! యెవ్వరో!
 నీటుగవచ్చి కట్టెదుట
 నిల్చెను భూరి కృపాసముద్రయై.

5

నిలుపుటద్దమ్ము చెక్కుతోఁ జెలిమిచేయ
కర్ణకుండలరుచి చుట్టు గ్రమ్ముకొనగ
ప్రాకటంపు త్రివర్ణపతాక మెగుర
చేత ధరియించి తోచెనా చిగురుబోడి.

6

సరగునలేచి యామె పద

సారసముల్ తలసోక మ్రొక్కు నన్
గరములు చాచి యెత్తి కొడు

కా! యని యవ్వనజాక్షి! బల్కి భా
సురమగు ప్రేమవారినిధి

జొచ్చి నుఖించు ప్రశాంతజీవులన్
సారిదికలంచి మాపు వర

శుల్కములారసి యింక నిద్రయే !

7

పెద్దపిశాచి యద్ది విను

పెండిలిశబ్దపు వాస్తవార్థమున్
బ్రద్దలుచేసి గేస్తులకుఁ

బాటిలజేయు ననేక బాధలన్
నిద్దురవేళయే తనయ

నేను నమస్త వసుంధరాస్థలిన్
బెద్దను 'భారతాంబ' యని

పిల్లరు కోట్లకొలంది మానవుల్.

8

మానవకన్యల నేచగ

పూనిన యీశుల్కవిధిని బారిగొనలేకే

పల్లవులే మహాబలిపురంబున శిల్ప

కళకు జీవమువోయఁ గన్ననాఁడు

భారతావని దక్షిణాపథమునందు

సర్మదా! గౌతమీ! ముఖ్యనదులమధ్య

ననిమిషత్వంబుగని వెలింగిన, తెనుంగు

సృవపరేణ్యుల! విభవంబు! లెరుగరావె?

1

శ్రీకాకుళమ్ములో లోకరక్షకుడైన

ఆంధ్రదేవు మహత్వ మాత్మదలవ

పలనాటిశిలలలో విలయమంది వెలుంగు

బాలచంద్రుని చేతిబాకు సరయ

అమరావతీక్షేత్ర మందొప్పు పాషాణ

శిల్పనైపుణ్యంపు శ్రీగనంగ

ప్రతినన్నెకొని వైరివక్షంబు చెండిన

వెలమ బెబ్బులి యశఃకలనమెన్న

కొండపీటిని నలరు నుద్దండులైన

రెడ్డిరాజుల శూరత లెడదఁదలుప

ననిమిషత్వమ్ముగని వెలింగిన తెనుంగు

సృవపరేణ్యుల విభవంబు లెరుగరావె.

2

తపనీయగర్భునే! తల్లడింపగజేయు

పండితాస్యమునుండి బరగినట్టి

పలుదెరంగుల గద్యపద్య కావ్యములందు

సమృతంబు చిలికించి యలరునట్టి

నాల్గురీతులెఱింగి, నవరసంబులగుప్ప

కవిపుంగవులఁ గాంచ గలిగినట్టి

పృథుబలో పేతులౌ పృథ్వీపతులచేత

సమితాదరంబుల నందినట్టి

ఆమ్రపల్లవ మృదులమ్ములైనయట్టి

అక్షయమ్ములు స్తుత్యమ్ములైనయట్టి

ఆంధ్రవాఙ్మయ సత్కృతు లరసిచూడ

తెనుఁగురాజుల సత్కర్తి తేటపడదె.

3

నే తా జీ.

తెగువను భారత! భామిని

వగఁదీర్పగ నాంగ్లవీరవక్షమ్ములలో

తెగవేల్ ఫిరంగివగు ఓ

జగజ్జటి! బోనువీర! స్వాగతమయ్యా!

1

గృహరా జస్తమయంబు నందని, మహా

రాజ్యంబె యల్లాడ, నీ

సహజంబైన యుదారశక్తి దెలియ

జ్ఞైపిందు రావంబదే

అహహ! నింగికి నేలకంటెను కఠో

రాంగ్లేయ యూధాల, ని

స్పృహలుంగా నొసరించి మాస్పరచే గా

దే? యద్ది బోసుప్రభూ!

2

సాహంకారత నాంగ్లరాక్షసులపై

సస్త్రాగ్ని వర్షించి, త

ద్యూహంబు ల్నురుమాడి నెమ్మనము నం

దుత్సహముప్పొంగ, దా

సోహంబుల్ గొనుసట్టి శౌర్యనిధివో

శూరుండవో ధీర! నం

దేహంబేల! సుభాషు నిల్చుము భవ

ద్విఖ్యాతి సుస్థాయిగన్.

3

కయ్యములోని శూరతను

గాంచి వరించి దివంబునందు, నే

తొయ్యలి, తావకీనమగు

దుర్లభ నంగతి నందగాంచి య

క్షయ్య సుఖైక సంపదల

క్రందనమించి గడన్ గృతార్థగా

నయ్యెనో, యప్పరస్పరసి

జాక్షుల యం దసమాన భాగ్యయై.

4

ఏవేళ నీముద్దు మోవియంచుననుండి

జారెనో “జై హిందు” శబ్దమిలకు

హేమప్రసూనాల నేతల్లియర్పించి

కడుపుచల్లగ నిన్నుఁ గాంచగనెనో

ఏశుభాహమున సృష్టించెనో విధి తాను
 భాగ్యాక్షరములు నీఫలమందు
 ఏతపమ్మొనరించి యింత శాశ్వతకీర్తి
 సంపాదనము చేయఁ జాలినావో
 భారతప్రజలాచంద్రతారకముగ!
 స్మరణఁజేతురు “జై హిందు” శబ్దమదిగా
 చేయుచున్నారు చేసిరి చేయగలరు
 స్వాగతమిదె గొమ్ము సుభాషు వీర!

5

కృషీ వలుఁడు.

ఎండయు వాన సీతనక
 యింతయు నార్తిని లెక్కచేయకే
 మెండగు సైరణన్మెలగి
 మేదిని దున్నుచు దేవు సత్కృపన్
 పండినపంటయే పరమ
 భాగ్యముగా దలపోతుఁదీవు, బ్ర
 హ్మాండమునందు నీకుఁ గలరా తుల
 యింక కృషీవలోత్తమా?
 న్యాయివి! దేశబంధుడవు!
 నమ్మితివీ ధరణీతలంబునే

1

వేయివిధంబులన్వేడుక

విశ్వమునందలి మానవాళిలో

హాయిగ, నీదుజీవనమె

యన్నివిధంబుల లెస్సయాజుమీ?

నీయడనే వసించుగద

నిచ్చలు నిస్తుల శాంతిసంపదల్.

2

వారిజనాభు నగ్రజుడె!

పట్టె హలమ్ము కుతూహలమ్ముతో

తారకనాథశేఖరుడె

తత్తడిగాగొని గిత్తనిట్టె, నీ

వారయ వానిరెంటిని స

హాయముగాగొని జీవితమ్ము, స్వే

చ్చారతి వెళ్ళబుచ్చెదవు

శాంతమనస్కుడవై కృషీవలా!

3

వేలకొలందిగా మిగుల

విత్తముగూర్చిన మేటులు నృహీ

పాలనచేయు రాజులను

పండితులున్నరి తక్కువారు, నీ

కేలి క్రియాఫలమ్మయిన

గింజబలమ్మున నిల్వనేర్చిరో

హాళిక? ప్రాణరక్షకుడ

వన్నను నీవకదయ్య! యెన్నగన్.

4

ఇంక ననేకభంగులను

పృథ్వి గరం బుపకారివైన, నీ

వంకకుచేరి కష్టములు

బాపెడివారొకరేని లేరు, గో

త్రాంకమునందు రూఢమగు

నంకురపాళియె సంతుగాగ, ని

శృంక సుఖైక జీవనతాసాగుదు

వయ్య కృషీనలోత్తమా!

5

అ శృ త ర్ప ణ ము.

హాయిగ తెన్నతల్లి వన

మందుఁ జిగిర్చిన గున్నమావిపై

కూయుచునున్న ఆపికపు

కోమల రాగసుధా స్పృహంతిలోఁ

జేయిడ, చిక్కె నా కహహ

శ్రీయుతుడై యలరారు మేఁటి, నా

రాయణ రాజరత్న మకటా!

మదభాగ్యతఁ జేరె స్వర్గమున్.

1

పెద్దల పిన్నల స్పృహిణి వీడి

చెరన్ బడియున్న వేళలో

ముద్దు కుమారి రోగమున

మూల్గుట దా విని, సంచలింప బో
కద్దిర, దీక్షపై మనసు

హత్తగ జేసి స్వదేశ దాస్యమున్
రద్దొనరింప దేహమును

రాల్చిన భక్తుడు! కానరాడుగా.

2

బాహుబలాన! కౌరవుల

పాండవమధ్యము డేకినట్లు, బల్
సాహస తేజముల్ మెఱయఁ

జాగుచు నాంగుల దా నెదిర్చి, న
న్నాహముతోడి వ్యూహముల

నంతముగా ఘటియించి యొంచి, మేల్
బాహుజతా ప్రతిష్ఠ నిలు

పంగనె, నాంధ్రకుమారు డద్దిరా!

3

దండన్ శ్రీయుత పెద్దిరాజు నిలువ

స్తర్పంబు రెట్టింపగా
గాండీవమును దాను నైకొని వచః

కాండమ్ములన్ గుప్పుచో
గుండెల్ జెండెడి దేనద త్తమదిగ

గ్గోల్ బెట్టగా దోహి యొ
క్కండున్, నిల్వక పారెనంచు విని యా

గాంధే ప్రమోదించెరా!

4

స్వసుఖమ్ము త్యజియించి, జాతీయతను జాటు
 సత్యాగ్రహము గొన్న సాహసికుడు
 గాంధీ దేవుని జిహ్వా? కదలించి సర్దారు
 బిరుదంబు గైకొన్న, పీఠవరుడు
 ఎండ తాకినగందు, మృగు దేహమును, దేశ
 మాత కర్పించిన, మహితయుశుడు
 దీనులన్ ఒత్తితులన్ దేర్చి కాచుటయందు
 అమర దృమముబోలు, త్యాగమూర్తి!

పుడమి గుంకిన సత్వంబు విడువనట్టి
 అపర త్రైశంఖుడన నొప్పు సమల యశుడు
 దండు వంశా మృతాబ్ధి సుధాకరుండు .
 తప్పిపోయెను గాంధీతో చెప్పినారె?

5

మురుపుం దెను సవిత్రికీ గలుగునా
 ముత్యాల హరింబులోఁ
 దరళంబో యన నొప్పి దిక్కుల య
 శోధామం బురన్ బోతె, బా
 పురె! నారాయణరాజ? తల్లిని శుగం
 భోరాశిలో ముంచి యె
 క్కరణిన్ మాకును నింక దల్లికిని క
 ల్లంనేర్చు నాశ్వాసముల్ .
 సరదారన్న పదమ్ము లోకమున, నా
 చంద్రార్కమున్ నీవు, ను

6

స్థిరతన్ భాసిలజేసి నాడవు, యశః

శ్రీ యన్న నీదేగదా!

వర నారాయణరాజ మమ్మిచటనే

వర్జించి స్వర్గముల్లో

దిరుగంబోయితే? యిట్టి చేతకు భవ

ద్వీ యెట్టు లొప్పెంజుమీ?

7

భీతి యొకింత లేక మును

భీమబలాధ్యులు పూర్ణ తేజ, లీ

హ్మతలి నెందరెందరొ ప్రశస్త

గుణుల్ మనినారుగాని, దా

భూతిని వీడి దాస్యమున

మూలైడి భారతమాత నోమ, నీ

భూతిని దేహమిచ్చి కడు

భాసిలగన్న మహాత్ముడుండెనే!

8

గోదావరీ నదీ! కూలవీధు లయందు

దేశోన్నతిని నాటి దిద్దినావు

అనివార్యమైన సత్యాగ్రహహవమందు

చిక్కనా రుధిరమ్ము జలికినావు

పంచ భౌతికమైన పంజరంబును పాడు

చెఱసాల కాహుతి జేసినావు

అనుదినంబును, లుప్తమగు నాయువే ఘోర

మృత్యుదేవత పాల వేసినావు

నెలకు నూర్లాద్వివరహాల, నెటి నొసంగు
వేతనము రోసి నీవు బల్ పూతవృత్తి
చల్లగా వెల్లు మాతెన్న తల్లి కీర్తి
రాణకెక్కించి నావు! సారాయణేంద్ర!

9

కో కి ల.

ఆలు దివికేగినంత! కొన్నాళ్లు లేడ్చి
మరల పెండ్లాడినట్టి శంకరులనంగ
శైశిరపువేళ, శ్రీబాసి స్థాణులయ్య
మరలఁ జిగురించె దరువులామని ఘటింప.

1

వ్రాలె ప్రతీచి కర్కభగ

వానుడు మల్లెలఁజేరి తుమ్మెదల్

కేళిని బాడ జొచ్చె మృదు

గీతము, వీవదొడంగె మెల్ల లే

గాలి పరంపరల్ వనజ

కాండము లెల్లముడుంగ జొచ్చె, న

బాబుల! రసాల! పల్లవ వి

భామయ సంధ్యమెలంగ సంధ్యతోన్.

2

కుందనపు! తమ్మి పూవుల కొలని కెలన
రమ్యకీనలయ రుచితోడ రాణగాంచి

చెన్నుమీఁతెడి మా మావిగున్నమీద
పాడుచుంటివె? కోకిలా! ప్రణయగీతి!

3

కానగరావు; చిన్నువడు

కాలము దొట్టి, వసంతమోలి రాఁ
బూనెడుదాక, నీదు రుతమున్

వినఁగోరెడి మమ్ము వీడి పో
నొనె, పరస్థలంబుల కహా!
పికరాజమ! నీకు, నీ లన

ద్గాన సుధాబ్ధినేరి, మును

గంగ నొనర్చితి వింతకాలమున్?

4

ఏ యే నదులన్ గంటివి?

ఏ యే గిరులెక్కగంటి? వేయే వనులన్

దీయని ఫలములు మెసవితి?

వాయూ వింతలను డెల్పుమమ్మాపికమా?

5

మందహాసంబు మోమున చిందులాడ

భవ్యమైనట్టి! శేషాహి! పాన్పుమధ్య

స్ఫురిత రుచియైన కమలతో సరసమాడు

తాపసార్చిత గంటె మోదంబుతోడ.

6

శూలము చేతఁబూని రణ

శూరతఁ జాటుచు వెండి కొండపై

కాలగళుండు గౌరి సము

ఖమ్మన సృత్యము సల్పువేళ, త

తేల్కలి వనప్రసూన - వితతీ

సురభీకృత వాత పోతముల్

హేలగ! నీకు స్వాగతము

లిచ్చెనటంచుఁ దలంతు కోకిలా!

7

అంబరచుంబియైన రజి

తాద్రీని గాంచిన ధన్యురాల! వా

యంబిక నిన్నుగాంచి కరు

ణారస ముట్టిపడంగ, బల్కెనా

డంబగు నీదుపాట ప్రక

టంబుగ, దా చెవియొగ్గి విన్న దా?

శంబర వై రిహంతకుడు

స్వాగతమిచ్చెనె? నీకు కోకిలా!

8

అందముచిందులాడ నయ

నాబ్జములన్ వికసింపజేయు, ఆ

నందనకాననంబు గనినావె?

పులోమజనాధు చెంగటన్

చందనసారభంపుఁ బస

జాటెడిగానము నల్పినావె, యా

నందముతోడ నమ్మఘవుఁ

డంకముఁజేర్చెనె! నిన్ను కోకిలా!

9

మందమారుత మాకల్ప మహిజపుష్ప

సరససారభమెదజల్లు సభను వేల్పు

నాగవాసము నీచుట్టు మూగిపమి
పగవహింపగలేదుగా! పక్షి రాజ!

10

పెద్దవాడై తేత ముద్దియంబెండ్లాడి!

సుఖియింపుచుండెనా? సురగురుండు

తన వాహనంపు బాంధవుల మాంసము ప్రజల్

దినఁ జూచుచుండెనా! త్రినయనుండు

తన సృష్టిలో నైక్యతత్వంబుఁ గనరామిఁ

గన్నీరునించెనా కమలసూతి

భరతఖండము రక్తపాతమ్మునన్దోగ

శయనించియుండునా చక్రపాణి

సురుచిరంబైన భారత శోభకెల్ల

కారణంబైన కన్యకా వారమునకు

పాశమననొప్పు పరశుల్క బాధగూర్చి

బాదరాయణుడేమనె పరభృతంబ ?

11

అపాథంబు ఘటిల్ల మబ్బుగమిలో

వ్యాలీనమా మేనితో

పూపాధ్యంబును, బట్టిపోయితివె? యే

భూమిన్ గనంగోరియో!

దోషంబొగద నీ చిరాప్పుల మమున్

దూలించి యెండో చనన్

పాపాణాలు గరంగ వెండి మముఁ దే

ర్శస్వచ్ఛితే పాటలన్.

12

పూనికమీర దేశములఁ

బూర్తిగజూచిన, మేటివీవహా!

గానవిశారదా! పికమ

కంటివె, యాసురలోక సన్నతం

భైన, హిమక్షి తీంద్రమును!

నభ్యరతావని! వేణిమాలికన్

మానక తెల్పుమందు గల

మంచి విశేషములెల్ల కోకిలా!

13

ఆ శైలరాజమీ! యఖిల భారతధాత్రి

కంగరక్షగ కట్టిన ట్టికోట!

ఆ సగంబే! పూర్వమంబికానాథుని

చారువైవాహి కోత్సవపువేది

ఆ కొండయే మానసాకాసమూహం

రమణీయ మహిత స్వరాజ్యసీమ

ఆ గ్రావమే తూర్పుటబ్బి ఇల్లాలికి

ముద్దుముచ్చటఁ దీర్చు పుట్టినిల్లు

కనగ నమ్మహాద్రి గర్భంపుచలువకే

మంటిపెల్ల పసిడిపంట లొనగు

అమ్మహానగంబు సరయు భాగ్యము నీకు

వరలియున్న ధన్యచరితవీవె.

14

చిదిమిన పాలుగారు నును

చెక్కులతోడ, గులాబిపూలబో

తెప్పదవులకెంపుతోడ సుర

వేశ్యలు బాలకురంగలోచనల్

మృదుల శిలాప్రదేశముల

మేళమునల్పేడివేళ నేగి, న

మృదమున, వారి రాగరస

మాధురి! గృంగితినమ్మ కోకిలా!

15

సంగర రంగ మం దసమ

సాహసమునైదజల్లు నైరి, మా

తంగ, వినాశకేసగు లు

దారులు, నౌ రసపుత్రు లిండియా

దొంగతురుష్క సంతతులఁ

దోలిన భూములు కాంచి వచ్చుచో

గంగనుకంటివే ప్రిబల

కౌతుకముప్పతిలంగ కోకిలా!

16

పదియు నెన్నిదిమార్లు బాహుబలప్రాధి

గోరీనడంచిన సార గుణుఁడు

ప్రజలు జేజేవెట్ట ప్రబలుడై మనధిల్లి

సింహాసనస్తుడౌ సింహబలుఁడు

హృభృత్కులాంబోధి సంఘంబు వెలుగండ

జగతినేలిన మహాసాహసికుఁడు

అఖిల భారతఖండ మానందసుధ గ్రోల

వెలుపడంచిన మహావీరవరుఁడు

జడుడు నీచుండు నగు జయచంద్రు నెదిరి

ప్రేమజవరాలి సంయుక్త బెండ్లియాడి

వీరస్వర్గంబుగొన్న పృథ్వీప్రభుండు

గరిమనేలిన భూములఁగంటె? పికమ!

17

భంగములేని యీభువన

భాగమునం దసమాన భావము

త్తుంగ తరంగ మాలయన,

తోయజ జన్మునిరాణి! కొప్పులో

నంగల రత్నహారమన!

నల్వయియొప్పెడి వాక్రప్రసంగు, మా

వంగకవిన్ రవీంద్రు గని

వచ్చితివే పికరాజ బేర్నితోన్!

18

భారత వారిజాక్ష్యళిక

భాగమునం దెసలారు మేలి, సిం

ధూరపుబొట్టు! ఢిల్లీపురి ?

త్రొక్కితె, తత్పురికింతదవ్వునన్

శ్రీరమణీనివాసమయి

సింధునదీ తటపీఠనొప్పు కా

శ్రీరమునందు, గంటివటె

చిత్తమురంజిలజేయు దృశ్యముల్.

19

అది భూలోకపుస్వర్గసీమ, కనినా

వా? యందునమ్మోడియై

హృదయేశుం గననేగు సింధుసతి, ని

న్నేమైన లాలించెనా ?

పదిలమ్మంచును బుజ్జగించెనుగదా !

పక్షింద్ర యాసీమలో

మదిరాపాన తురుష్కువాహినుల దు

ర్భార్గమ్ము చల్లారదా ?

20

ఏ దివ్యగుణసింధు! విలపుట్ట భారత

తరుణికి గర్భనంతాపమడగె

ఏ మహాత్ముని! నవ్వుమోములోపల విశ్వ

సోదర భావనాశోభ మెఱసె

ఏ పుణ్యపూరుషు! వీక్షించినంతనే

అంటుదోషంబు, దా నడగిపోయె

ఏ నత్వసాగరు! హృదయశైలమునుండి

శాంతిస్సవంతులీ, జగతిఁబారె

ఎవనినామఁబు సర్వదా అవనియందు

భరత భాగ్యవిధాత! నాఁ బ్రణుతికెక్కె

నట్టిదేవుండు! పిస్తోలు హతినెఁబడుట

అరసితే పిక కన్నీరువరదఁగట్ట.

21

ఆతనిభక్తురా లొకతె

అబ్బుని బింబతలాంతరంబునన్

రాతిరియున్ బవల్ విధివి

రామముఁ జెందక యొక్కరాట్నమున్

చేతనుబట్టి మోదమునఁ

జేసుచునున్నది పట్టునూలు, త
ద్రీతిని కంటివే పికవరిష్టము!

పున్నమనాటి వెన్నెన్.

22

మొగలాయివంశ, సముద్రాబ్జుడైన పా

జాను నౌదార్యంపు సాహసంబు
అనమసౌందర్యంపుఁ బసఁగితి నొంచు

మహిత ముంటాజి సమాధిశలము
ఖండవంచకము నందుండు పాకట మహా

వైచిత్రు లేడింట ప్రథమకక్ష్య
చంద్రాకాంతోఫల సౌరులో లీనమా

భరత శిల్పి వికాసప్రబలజ్యోతి
జాజి విరజాజులను బోలు తేజమెనగ

వందలేండ్లగ ప్రియంబువారికుండ
హూయలు నొలికించు శ్రీల సముచ్ఛయంబు
తాజమహాలున గంటె మోదంబుతోడ.

23

సర్పదా గౌతమీ ముఖ్య నదుల మధ్య

అనిశము న్నెల్లుచున్న మా ఆంధ్రమాత!

గర్భమున బుట్టితివి యింక నిర్భయముగ

జగతి వెద చిమ్ము లెమ్ము మా శౌర్యరసము.

24

సప్త బాహులు విచ్చి, జలధి నాధుని గుచ్చి

కొగలించి నుఖించు కమలగంధి!

వడమటి గిరులందు ప్రభవించి మా తెన్ను
 భూములన్ దిరుగు సంభోవధూటి!
 భద్రాద్రి రఘురాము, పాదాబ్జరజ మును
 మాళిపై చాల్చు నిర్మల చరిత్ర!
 వాక్యాననుడు తొల్లి భారతంబును బల్క
 భక్తితో వినగన్న పావనాత్మ!
 కలువములు వాయ నెల్ల పుష్కరములందు
 మనుజునంతటి పూజింప దనరు నట్టి
 పావన విశాలగౌతమీ భద్రకీర్తి
 అరసి తే కోకిలా పావ మణిగిపోవ.

25

ధీరుడై! చిర యశస్సారుడై! అనమాన
 శూరుడై! శతకోటి! దారుడగుచు
 చాతయై! భవననిర్మాతయై! భూనతీ
 నేతయై! వరధనోపేతు డగుచు
 మదనుడై! రజనీశ వదనుడై! భాన్వర
 ద్రదనుడై! సుగుణైక సదనుడుగుచు
 పూతుడై నత్కథా ప్రీతుడై! భువనవి
 ఖ్యాతుడై! దుర్దాంత కేతుడుగుచు
 తెనుగు పాలమున యెనలేని ఘనత కెక్కి
 ఆంధ్ర భోజుండనగ, ఖ్యాతినంది నట్టి
 కృష్ణరాయల ఘన సభా గృహాలమ్ము
 విజయనగరాన గంటివే! పికవరేణ్య!

26

అల పలనాటి ఘోరరణ

మందలి వీరమజేభయూధమున్!

గలచిన, బాలచంద్రముల

కైదువు వాడి యడంగెనేమి, త

త్తలముల బాలచంద్ర భట

తల్లజు శౌర్యమయాగ్ని నేటికిన్

జలుకుచు నుండకున్నె పెను

జిహ్వలు విచ్చెడి భీకరార్చులన్.

27

పోటరి కాకతీయ కుల

భూషుడు రుద్రనముండు వీరుల

స్నేహి, ప్రతాపరుద్ర ధర

ణితల నాధుడు! మ్రేచ్చ తుగ్లకున్

గీటడగించినట్టి, నృప

కేసరి తద్విభుకంటి కెంపు, మ్రే

చ్చాటవిపాలి దావమయి

యారక వెల్లుట గంపె కోకిలా?

28

పరికించితే! కొండపల్లి భూముల నాటు

వడ్డ వేమకపింద్రు భవ్యకీర్తి!

కనుగొంటివే! పూత గౌతమీతటి నేడు

విదితమా చాళుక్య విభులతీవి

వీక్షించితే! కొండపీటి రాజులు కూలి

పడినట్టి కత్తుల బావిలోతు

దరిశించితే! మాధవవర్మ కథఁజాట

జాలు నా కనకదుర్గాలయంబు

భువన సన్నత శిల్ప నైపుణ్యమునకు

నిలయమై పల్లవాన్వయ సృపవరేణ్య

పాలితంబగు నమ్మహా బలిపురంపు

వీధులం జూచి వచ్చితే పికవరేణ్య?

29

తలచు కొలది గుండె తల్లడిల్ల దొడంగె

ఆంధ్ర! నన్నహమున కంతు గలదె

మరువదరమె నీదు, చిరతర స్నేహంబు

ముచ్చటెంతు రేపు వచ్చి పికమ!

30

కూలి.

కాలమహా వాహినిలో

దూలుచు దరిజేరలేక తోరపు చాల్మీన్

చాల సుదారతమను నినుఁ

బోలుదురే, ఎవ్వరైన భూస్థలి కూలీ?

1

తూరుపుకొండఁ గెంపు జిగి

దోపగ, మోక భులార్చు చుండగా

నీరజవార! గర్భ బిల

నిర్గతమై యళిపిండు వెల్వలం

బారెడు వేళ, మేలుకొని

భారత పుత్రక, సీపు కడ్పు క
కూరితిచేత నేగెదవు

కూలికి! జాలియగున్ నినుంగనన్.

2

కట్టగ గుడ్డలేక కడ

గండ్లకు లోనయికుందు గాంచు, నీ
దిట్టపుగుండెలో నుబికి

తేలెడి భావములెన్నియో గదా!
పొట్టకు బట్టకింత సరి

పోవని కూలిని జీవిత మ్మెటో
గుట్టగ వెళ్ళబుచ్చెదవు

కూలి? భవత్త్వమ కెవ్వడయ్యెడున్.

3

వేదండమును బట్టి, మోది కూల్పగ జాలు

బలము సమతయను, బయలు పడగ
ఎండకొండయు నాక యెట్టి వేళలఁ గూడ

కాయంబు శ్రమకు సగ్గమ్ముకాగ
ధారయై నెమ్మేస, గారెడు చెమటలో

శాంతస్వభావంబు స్పష్టపడగ
ఉదయ మందినదాది, పదిరెండు గంటలు

తనువు దాపక నెల్ల పనులొనర్చి
ప్రతి దినంబిట్లు శక్తి నర్పణము జేసి

కూలి బత్తెంబుతో రేయి కొంపజేసి

పొట్టనిండని కూలికే పొంగి పోయి
యువవసింపుచు, ముదమందు 'యోగివోయి!'

4

పల్లెటూరు.

చక్కని యీశ్వస్తి! జవరాలి! యొడినుండి.
ఆరు ఋతువుల యందు నాడుబాల!
కష్టించి సర్వదా, శ్వస్తి కాధారమై
యలరారు కృషిక దేవాలయంబు!
ఆకటన్ గుమిలియు నలనత్వమును చాటు
ననదయకా కూలి యోగాశ్రమంబు
సువిధేయతోపఘ్న సుస్థిరంబైన పా
తివ్రత్యవల్లి వర్ధిల్లు వనము
వివిధ పశుసంతతుల పెంపు వెలయుతావు
జగతిఁ బోషించు నకలసన్యముల తావు
భవ్య ఫలపుష్పపక్షి సంపదల పోవు
వల్లెయే! భారతాంబకు పాడి యావు.

1

ప్రాకిన మల్లె ద్రాక్షలత
పందిరిక్రిందను ముచ్చటెంపుచున్
గోకిల గొంతు గుట్టెరిగి
శోమల గాత్రములెత్తి పాడుచున్

నా క విభూతి నైన గణ

సంబాసరింపక హృష్ట చిత్తులై

రాకల పోకలన్ మనసు

రంజిల జేతురు పల్లెబాలకుల్.

2

శ్రవణ నుభగమ్ముగా, నూపురములు మోయ

అంబుపూరిత ఘటము లొయ్యన వహించి

వన్నెలొలికించు కాపుల కన్నెలెపుడు

నీరు గొని పోదురొయ్యారమూరి మెఱయ.

3

గాలికి తూగుచున్ నయన

కౌతుకమొప్ప జెలంగు పూలపై

వ్రాలెడి, తేంట్ల రాగమయ

రావములున్ విధి సృష్టి చాతురీ

లీలలు మెచ్చుచున్ ప్రకృతి

లీనమనోజ్ఞ తలన్ లిఖింపుచున్

కాలముపుచ్చు సత్కవుల

గంటము లెప్పుడు పల్లెటూరులన్.

4

కదలించి నవసుమకాండమ్ములన్ బట్టి

శ్వసనుండు వ్యాహళి సలుపువేళ

సరసిజాప్తునిఁ బొంద మురియు సంధ్యాకాంత

పట్టుమోచుగచీరఁ గట్టువేళ

తమ్మి తేనెలగ్రోలు తుమ్మెద చోరుల

వంచింప రేఖలు పొంచువేళ

దుగ్ధముల్ చేపొంది, తొణుకాడ వనినుండి
 పశులింటిమొగములై పటచువేళ
 కోకనదములు వికసించి కులుకువేళ
 శకున జాలమ్ము గూండ్లకు చనెడువేళ
 కన్నుదోయికి పండువు కలుగు జేయు
 పల్లెసాగసును వర్ణించ వశమె యెందు.

5

బాపూజీ పూజాపుష్పములు.

శ్రీరాసి కాకరం బయి
 భూరి యశఃజ్యోత్స్న లెనగ! పాలుపారెడి, యీ
 భారత ధారుణి! బుట్టిన
 నారాయణదేవ! బ్రోవు నమ్మితి గాంధీ!

1

కొందరు నిను హరియందురు
 కొందరు బుద్ధుండు మఱి భగండందురు, కీ
 స్తందురు కొందరు! మఱి, దా
 మెందరు యేమన్న దైవమీవే! గాంధీ.

2

పుట్టితివి పోరుబందరు
 పట్టణమున భరత దాస్యబంధము విడిచి
 నెట్టితివి, యాంగ్లప్రముఖుల
 కట్టితివ మ్ముతుకగుడ్డ ఘనముగ గాంధీ !

3

మాతచిరునాటి బోధలు

గీతగ పాటించి అసమకృషిమీఱు నహిం

సాతత్వమెఱిగి నడచిన

పూతాత్మా! కృపను మమ్ముబ్రోవుము గాంధీ!

4

చిలుకలు కోరును తీయని

ఫలములు, జలజములు గోరు భాస్కరురాకన్

కలహంసగోరు బినమును

తలతుము నీదయను మేము తద్గతిగాంధీ !

5

కోటలుపేటలుగూల్చెడి

ఆటంబాంబుల మదంబు లడచి, నుతంజా

రాటంపు రమ్యరుచితో

నాటితివి త్రివర్ణ కేతనమ్మును గాంధీ !

6

కోటుల నార్జించిన యా

మేటుల లాంకెరుమిల్లు మిటమిటలుడుగన్

నీటగు ఖద్దరుబట్టలు

పాటిలగాఁ జేసినట్టి బ్రహ్మపు గాంధీ!

7

సప్తయే! యీజగమెల్లను

సృష్టించి, యెరుంగడయ్యె చెల్లిఘటింపన్

సృష్టముగ నహింసామృత

వృష్టిని గురియించి వెలయు విధివో గాంధీ !

8

కడుఘోరదాస్యవాహిని
 నుడులంబడి తెఱపులేక స్రుక్కెడి యీ మా
 కడగండ్లుబాప భూస్థలి
 బొడమిన దేవుడవు మమ్ముబ్రోవుము గాంధీ!

9

దరిజేర జనులు రోసెడి
 హరిజనసోదరుల దైన్యమడగించిన, త్వ
 త్కరుణామృతమయ హృదయము
 వరదా స్మరణింతు! విబుధవందిత ! గాంధీ !

10

పర్వ మపర్వం బెరుగక
 గర్వించి చరించు ఘోర కఠినాత్ములకున్
 సర్వమతంబులు జనులకు
 నిర్వాణకరములనుచు నేర్పితి! గాంధీ!

11

దేహమనిత్యంబని ధన
 మోహము విడనాడి దీనపోషణ కొఱుకై
 గేహంబురోసి, హింసను
 సాహసికత నడచినట్టి చతురుడ గాంధీ!

12

సిరితో వెలిగెడు లండను
 పురి, శ్వేతముఖులు బెగడగం బారిఁ దిరుగుచు శ్రీ
 గురిసెడి, రాటపుమహిమను
 గరముం బ్రకటించినట్టి ఘనుడవు గాంధీ!

13

ఉరికంబములను శిరములఁ

దరిగెడి యీ దమననీతి దావాగ్నులలో

పరహితము పొంటెక్కొగిన

కరుణామయ మానసుడవు గాదే గాంధీ!

14

గిరిదరి కాననసీమల

తిరుగుచు విప్లవము రేపు ధీరులలో, నె

వ్వరు, హత్యారుధిరనదుల

నరికట్టిరె? నీవు దక్క నమలుడ గాంధీ!

15

హరివై నీవా జవహరు

నరుజేసి త్రివర్ణకేతనముగల తేరుం

బిరబిరతోలి స్వరాజ్య

స్థిరలక్ష్మిని గైవసంబు చేసితి గాంధీ!

16

కరుణ ఎరుంగని ఘాతుక

నరదనుజుల ప్రేమపూర్ణ నవ్యామృతమున్

గురిపించు భవన్ముఖము

స్థిరసించి సునీతులైరి తథ్యము గాంధీ!

17

హిందూ ముస్లిము క్రైస్తవు

లందరు సోదరులటంచు, నవిరళశాంతిం

బొందుపరుప భరతావని

యందుదభవ మందినట్టి హరివో గాంధీ!

18

వదలని త్రిప్పల నినదమె

మెదలెడి టాంకృతిగ రాట్నమే చాపముగాఁ

గదు రమ్ముగా నహింసా

కదనము సాగించి జయము కంటివి గాంధీ!

19

పరు దుర్దశగని గుండెలు

కరుగగ దురపిల్లి వారి కడగం డ్లుసుపన్

శిరమేని తరిగి యీయగ

మెరువని ధీరుడవు లోకవినుతా గాంధీ!

20

నరహరి! నగధర! మాధవ!

గిరిసుతపతి వినుత! శౌరి! గీర్వాణనుతా!

వరభక్తపోష! దానవ

హర! దీనుడ గ్రావుమయ్య అనిశము గాంధీ!

21

కురురాజు పెట్టునిడుమల

దెరలిచి పాండవులకెల్లఁ దేజస్ఫుర్తిన్

గరువమును గూర్చనేర్చిన

మురహరుడవు నరుడవగుదె? పూజ్యుడ గాంధీ!

22

మండుకొనిపోవు బోయరు

భండనమున, క్షతులగు భటపాళికి రక్షన్

మెండుగనల్పిన నీ నెఱ

గుండెబలము మరువకెపుడు గొలుతుము గాంధీ!

23

పెట్టిరి నిను చెరసాలను

కొట్టిరి లాఠీల దుండగులు మఱి, గా నీ

పట్టాకయించుక వీడక

పుట్టించితిగా స్వరాజ్యభూతిని గాంధీ!

24

కలహంస జలములను విడి

బలుపాలను గొనెడిరీతి బలుసీమలలోఁ

బలుమతములలో దొనఁ

గుల విడి కల సారమేటికొంటివి గాంధీ!

25

నలుబదికోటుల సంతతి

గలిగిన ముదమేది భరతకాంతకు, నీవే

వెలువడకుండిన, నుడుశత

ములున్న శశిలేక జలధిపాంగునె గాంధీ!

26

పెక్కిండ్లు దాన్యవనధిం

జిక్కి మరుగు భరతవర్ష సీమంతిని కే

దిక్కునులేని తరుణమున

దిక్కుఁపుట్టిన రమాపతివిగద! గాంధీ!

27

పరికింపరు తమదొనగుల

నిరసించుట పరుల మిగుల నిజమారయకే

గురువెందపూస తన నలు

పెరుగని చందమున చెప్పనేమిక గాంధీ!

28

అరువదియేండ్లు శ్రమించిన
 వరకాంగ్రెసుతోడ; లీగువర్గము తమకున్
 సరిభాగమడిగి యెదురగ
 తెరచితివాపగను నీమతిప్రభ గాంధీ! 29

వృత్తులు సమసిన దేశపు
 సత్తువడయ్యంగ పరమ శాంతినొత్తుల్
 మొత్తముగపార మానవ
 చిత్తముల ముదమ్ము గలుగజేసితి గాంధీ! 30

ఎందరొ వేల్పులు జన్మం
 బందిరి భారమ్ము నడప నవనిని మును, నీ
 చందమ్మున సహింసాగ్ని న
 మంద కృపామృతము గురిసి మాపిరె? గాంధీ! 31

హెచ్చుగ కూర్చి నటించుచు
 జిచ్చిడి గృహసీమలందు చెండాడిన, యా
 మృచ్చుల యూరపువాసుల
 మచ్చిక వంచించినట్టి మహితుడ గాంధీ! 32

నెలతాల్పు వృషభరాజము
 బలరాముని హలము సమితభక్తి వెలుంగన్
 గొలిచెడి నిరుపేద కృషి
 వలులం గరుణించినట్టి భవహర గాంధీ! 33

చంపారణ భూములలో

పెంపొందెడి దొరలపీడ వెడలిచి మము, ర

క్షింపుమని వేడు, కృషికుల

కంపంబులు బాపితీవే! ఘనముగ గాంధీ!

34

తలచిన జాలును నీవద

జలజమ్ములు స్వాంతసీమ జడుడేని మహా

కలుషితములు బాసి మెరయుఁ

బులుగడిగిన ముత్తీయంపు పొలుపున గాంధీ !

35

గీత ఖురాన్ బై బిలులకు

జోతలు సమరీతి నలిపి చూపిన బేర్కిన్

ఘాతక నరదానవులను

చేతమ్ములు సిగ్గువడగఁ జేసితి గాంధీ !

36

నీదు భక్తురాలు, నెలబాలలో నూలు

తీయుచున్నదయ్య, దీక్షతోడ

బడుగు పేదరాలి ప్రతినమేమోగాని

కడు విచిత్రమరయ గాంధీదేవ!

37

అ రు ణో ద య ము.

సంచరించి రాత్రి శశధరబింబంబు
పశ్చిమాద్రిదెనకు పఱుగువారె
తెల్లవారుటదిగొ తెలసి దివాంధముల్
నిష్కుహములయందు నెలవుకొనియె.

1

చీకటు లంతకంతకును

చిందరవందర లందజొచ్చె, నా
ఘోర హితాగమంబెఱిగి
క్షేతముజెందె కువాలజాలముల్
కోకనదంబుపోల్కి మఱిఁ
గుంకుమమట్టులఁ గింశుకంబటుల్
ప్రాకట రాగభారమున
భాసిలె నాకతలమ్మ సర్వమున్.

2

అండజజాతులెల్ల, దెన

లందు దమిశ్రను భూరుహంబులం
దుండి, ప్రభాతమాటగని
యుత్సవ మొప్పెడి సందడింపుతో
మెండుగ గూయుచున్ యెగసె
మేతలకై సురవర్తకంత, మా

ర్తండుని! మండల మ్ముదితమై

కనుపట్టె నురేంద్రు దిక్కునన్.

3

అలి కులములు గీతంబులు

పలుకుచు నల సారసములపై జేరియటన్

గల తేసియలంగొని, య

వ్వలజని వేరొక సుమంబుపై వ్రాలెఁ దమిన్.

4

ఆగక రేబవళ్ళు వన

జాప్త శశాంకులు! తేర్చి యిట్టున

ట్లూగెడు కాలచక్రమున

కూతములై నడిపింతురందులో

బాగులు నోగులున్ గనుచు

వర్తిలుటర్ ఘటియిల్లుమాయారే!

దాగుఁడుమూతలట్టివిగదా!

భగవంతులయుం జరిత్రముల్.

5

మా ల.

పూల వనికేగి విరజాజి పూలుతెచ్చి

లీలఁ దళుకొత్తగూర్చిన మాలగాదె

మేలి సౌగభమెదజల్లు మాలకన్న

మాల నిజమైన ముత్యాలమాల నిజము.

1

మాల ధరింపడే భవుడు!

మాళి నిశాపతి యుండ పూర్వ మా
శ్రీలలనాంశజాతయగు

నీత వరింపడె తొల్లి రాము పూ
మాలనువై దియే! పసిడి

మాల పృసూనపుమాలలందు, ఓ
మాల! కృతార్థవీపు జన
మండలికిన్ బియ్యమై వెలుంగుమీ.

2

కూలిన నీదు ప్రాజ్ఞహిమ

కోటగకట్టి హిరణ్మయంబుగా
తేలిచె గాంధీదేవుడదె

తీయని ఆ చిగురాకుమావిపై
కేళిచరించు నప్పికము

కీర్తనఁజేయును నిన్నతంబు, నో
మాల! విషాదమున్ దెగడి

మానవజాతి నుతుల్ గ్రహింపుమా.

3

కాలమహోదధిన్ దెలుపు

గానక, తీరము చేరలేని, నీ
బేలతనంబుఁ జూచి జన

బృందము నిన్నరనేసి జూడగా
జాలివహించి గాంధీ, తన

జాతి సమత్వ మహాప్రవహ్నిలో

గాలిచె నంటుదోషమును

గాంచుమ పెంపును మాల నీవికన్.

4

వేలెడు నంటుదోషమును

పెన్నెరనే డైరఁ జించివైచి, యే

జాలము మాని మానవుల

సంతతితో సమరేఖ నిల్చి, జే

జేలనుఁ గొట్టి నవ్యయుగ

సృష్టిని నీ వొక పాత్ర ధారివై

మేలుగ భారతాంబిక, క

మేయ సవర్యలు సంఘటింపుమా.

5

చాలగ నిరసింపుచు, నెగ

తాళిని గావించు నరుల తప్పుల వనధిన్

గేళి యొనర్పగ, నిక మన

కేలా! శ్రీ గాంధీదేవు! కృపగల మాలా!

6

ధీ వ్రీ పు రి.

కొదమసింగము లట్లు! కుంతీ కుమాగులు

ధరణి భారమడంప పెరుగునాఁడు

అరసి కన్నీటితో సురనదీ! సూనండు

పెంచి కూరిమిని లాలించు నాఁడు

మర్మమెఱుగని కృపా మహితుడా ద్రోణుండు
 పొజలేక చిద్యలు గజపు నాఁడు
 కౌరవుల్ గడు గూర్చు ఘోరాపదల నుండి
 వనజనాభుండు గాపాడు నాఁడు

తనువు పులకింప లోచన ద్వయమునుండి
 సమ్మదాశ్రులు రాల్చి నిశ్చలత మీఱ
 ధన్యతం గన్న నీ పురాతన మహన్ను!
 చూపగదవమ్మ మాకు “ఢిల్లీపురమ్మ!”

1

పవన నందను గదాప్రహరణమ్మున, దుష్ట
 దుర్యోధనుం డనిన్ దూలునాఁడు
 కేతనంబున గ్రాలు కోతిమూకల తేఁడు
 జయము పార్థుని దంచు చాటు నాఁడు
 న్యందనా రూఢులై సంగరమ్మున కవల్
 జెలరేగి శత్రులఁ జెందు నాఁడు
 పగఱ గుండెలు జీల్చు పార్థహర్షీ ధ్వనిన్
 దిగ్దంతి సంతతుల్ బెరలు నాఁడు
 జలధి వేల్లితధారుణీ వలయ మెల్ల
 శ్రీలుగురియంగ ధగ్గజుడేలు నాఁడు
 ధన్యతం గన్న నీ పురాతన మహన్ను!
 చూపగదవమ్మ మాకు “ఢిల్లీపురమ్మ!”

2

కౌ ట క ము.

రాహుకేతులు చేరరాని భీష్మత మీఱ
సరసిజావుడు మింట సంచరించె
పొగరెక్కి తన జింక జగతిలో తిరుగాడ
విచ్చలవిడి గాలి వీవ దొడగె
సన్యాసి యగువాడు సంసారమును బోలె
తరువులు పర్ణ సంతతిని రాల్చె
ఇందుగ్రిందు మేఘాల నెండేని బంధింప
కార్చిచ్చు లడవులఁ గాల్పదొడగె
ఎండమావు లెచ్చె నెల్ల భూతలమందు
శాద్వలమ్ములెండె జగతి మండె
దినము హెచ్చసాగె మను మార్గములు వీగె
క్షౌతలమున మునిగె కాటకమ్ము.

1

కన్నుల పండువొచు కన
కంబును పండెడి క్షేత్రరాజముల్
మన్నయిపోయె ధేనువుల
మందలు ద్రావ జలంబులేమి నా
పన్నత జెందె సర్వజన
వర్గము శాంతిక పౌష్టిక క్రియల్

పున్నమ దొట్టి పర్వముల

పూర్తిగ నల్పియుఁ గానరంబులన్.

2

చిన్ని కూనలు మాతలఁ జేరి వగవ

కన్న తల్లుల గుండెలు కరగిపోవ

పొరలు గొని వచ్చు కన్నీరు వరద గట్ట

కటికి పేదలు దుఃఖాగ్ని కగ్గమైరి.

3

అన్నములేమిచేఁ దనయు

లాకటి చిచ్చున తల్లిజేరి, యే

మన్న తినంగ బెట్టుమని

యందరు యేడ్వ కృపారసంబుతో

కన్నుల నీరుపెట్టి కడ

గండ్లకు నంతములేదె ఈశ్వరా

యన్నను, నాలకింపడు ద

యామయుడెచ్చటఁ డాగియుండెనో.

4

త్రావ జలంబులేమి కడు

ధైర్యముడయ్యగ నెందుబోయినన్

ద్రోవల నింగికిన్ భువికిఁ

గొంబాగలెంతయు గ్రమ్మ భూప్రజల్

జావగనుంటిమీశ యని

సారెకు గుయ్యడి వేడి యేడ్వగా

గ్రావములెన్నియో కరగు

రాలదు చిన్నొక టేని భూస్థలిన్.

5

పొట్టకింతలేక కట్టగుడ్డయులేక

పల్లెపట్టణాల బడుగులెల్ల

యేడ్వసాగిరయ్యె యేమోదురక్కటా!

కన్నదైవమెఱిగి మిన్నకున్న.

6

అండకు చేరదీయుచు ద

యారసమున్ గురియించువాడు భూ

మండలి నెందులేరధిప

మంగళధామ, దయాసముద్ర మా

ర్తండనిశేష్య రాక్ష మద

రాక్షస, హంత ఖగేంద్రనాహ యీ

మండెడి తుత్పిపాసలను

మ్రగ్గెడి దీనులఁ గావవేమిరా!

7

వాకొన శక్యమే విబుధ

వర్యులకైనను, యీవిపత్తు హా!

చీకెను మాశరీరములు

శ్రీరమణీ హృదయేశ! యీయదే

వేకువయయ్యె తూర్పుదెస

వెల్లదొడంగె ననూరుశోభ మా

గోకుల దుర్దశన్ దెలిసి

కూయదొడంగెను పక్షిజాలముల్.

8

ఇనుడుదయించె తూర్పునగ

మెంతయు కుంకుమకాంతినూనె, నా

దినకరుగాంచి యల్లదిగొ

తెల్లమొగంబున బారె సోముడో

యనఘ,! పరాత్పరా! వరద!

అబ్జభవామరసన్నుతాత్మ! యీ

దిన మెటులేగునో గదర

దేవర! దుర్దశబాపి కావరా!

9

ఆ శీర్ష చ న ము.

శ్రీరమణీమనోహరుడు

చిత్తజగన్న త్రిలోకనాథుడా

నారదగానలోలపు డ

నారతకీర్తన సక్తభక్త బృం

దారక పాలనోత్సకు డు

దారుడు, భూరికృపాసముద్ర డీ

కూరిమి ముద్దుదంపతుల

కున్ ఘటియించు జిరాయురున్నతుల్.

1

తెల్లనిరేయి నయ్యమున

తీరముసన్ బాలుపౌ వనస్థలిన్

చల్లని మారుతమ్మెనగు

సైకత సీమల వేణుపూదు నా

నల్లని వెన్నదొంగ కరు

ణారస ముట్టిపడంగ బేర్చిపో

పిల్లల నీవధూవరుల

ప్రేమరసోదధిఁ దేల్చిగాచుతన్.

2

శాంతి! అహింస! సత్య మను

శత్రువరముల రక్తపాన సం

భ్రాంతిని, దుష్ప్రియోచ్ఛయ ప

రాయణమైన పరప్రభుత్వ, దు

ర్దాంత కఠోర రాక్షసిని

రాల్చి వెలింగిన గాంధీదేవు! డ

శ్రాంతము నివ్వధూవరుల

స్వాంతమునన్ విహరించి గావుతన్.

3

సురలనుబోలు సౌమ్యగుణ

శోభితులన్! మహనీయశౌర్యులన్

ధరణితలాధినేతల! ను

దారుల పెక్కుర గాంచినట్టి భా

సురనిజకీర్తి! నిప్పటికి

శోభిలు నాశ్రితకల్పవల్లి, మా

భరతసవిత్రి! నిత్యము శు

భంబులు గూర్చెడుగాత వీరికిన్.

4

శిల్పి - తాత్ప్రతిమ.

ఊరివెలుపలనున్న మా కో

నేరుగట్టున పల్లవించిన

బూరుగూ భూజంబుక్రిందను

పొదలు పెరిగినవి.

1

తొలకరించెను ధారుణీసతి

జలకమాడెను అడవిమల్లెలు

పొలుపుగా వికసించి కనులకు

భుక్తినిడుచుండెన్.

2

చల్లగా మహివీచు పవనుని

చయిదములకే స్ప్రమదమందుచు

మెల్లగా నడుగిడుచు చనచన

మేదిసీసలిపై.

3

డాలుఖడ్గముఁ బూని తన దొక

కాలుముందిడి యాహవమ్మున

తూలిపడునొక వీరప్రతిమకు

దోసిల్లాగితటన్.

4

నల్లనగు నాప్రతిమ గళమున

మల్లెపూవుల తీగయొక్కటి

తెల్లగా వికసించి యొక నవ
తేజమెనగించెన్.

5

ఆర్యసంతతినాటి శిల్పా
చార్యుడెవడో రాతి బొమ్మకు
ధైర్యసాహసములను బోసి
ధన్యుడయ్యెనురా!

6

మొలచెనెన్నో గుడులు యీతని
యులిముఖంబున నాంధ్రభోజుని
కొలుపులో మన తెనుగుతల్లి
కులుకు వేళలను.

7

కొండకడుపున నిదురజెందెడి
బండతాళ్ళను మేలుకొలిపి
గుండెబలమునుఁ జూపి ధరణి
మండలంబును వీడెరా!

8

ప్రతిదినంబును హైందవులు నీ
ప్రతిమలను బూజింపుచుందురు
క్షితితలేశులుసైత మదిగని
శిరమువంతురురా!

9

పూజితంబై యలరు నాముం
తాజి కుడ్యములందు నీవన

మోజుగా విరజిమ్ముచున్నది
మూడు లోకములన్

10

కలముఁబట్టిన కవినమానుడ
విలను నీవొక్కరుడవోయీ!
చెలువమును గడుజిమ్ము యులి, నీ
చేతనుండుటచే.

11

ధన్యుడవురా! శిల్పి త్రిజగ
న్మాన్యుడవురా! తాళలో సా
జన్యమును తొణికించు నీకివె
స్వాగతంబులురా!

12



